

ادبیات

سرورِ کائنات سے

جنابِ سعادتِ نظیر صاحب

چھائی ہوئی دنیا پہ تھیں ظلمت کی گھٹائیں
بیگانہ انوار تھیں تاریک فضا میں
چلتی تھیں ہر اک سمت تشدد کی ہوائیں
منظوموں کو گھیرے ہوئے تھیں تازہ بلا میں

تفریق کہیں تھی، غم تخریب کہیں تھا

انساں کا جہاں میں کوئی مرکز ہی نہیں تھا

اک دورِ جہالت تھا، شقاوت کی فضا تھی
جو بات تھی اس وقت بعنوانِ جفا تھیاحساسِ محبت تھا نہ تعلیم و فضا تھی
دارفتہ سرمایہ و زر خلقِ خدا تھی

ابنائے زماں کا وہ برا حال ہوا تھا

انساں ہی انساں کا خون چوس رہا تھا

انسانیت اس دور میں دم توڑ رہی تھی
بیدادگری دل پہ ستم توڑ رہی تھیظالم کی نظر شترِ غم توڑ رہی تھی
حد بندی تعمیرِ حرم توڑ رہی تھی

دانندہ اسرار و معارف ہی نہیں تھے

بندے ابھی اللہ سے واقف ہی نہیں تھے

اس حال میں اللہ کی قدرت نظر آئی
تعمیر جہاں کی نئی صورت نظر آئینقاش کی رعنائی صنعت نظر آئی
ہر آنکھ کو دنیا کے حقیقت نظر آئی

تا حدِ نظرِ رشد کا عالم نظر آیا

گویا کہ اندھیرے میں پیامِ سحر آیا

اے مہربان تجھ کو سحر ڈھونڈ رہی تھی
اے مرکزِ دل! تجھ کو نظر ڈھونڈ رہی تھیمنظوم کی ہر آہ اثر ڈھونڈ رہی تھی
منزل کا نشاں نوعِ بشر ڈھونڈ رہی تھی

حسرت تھی یہی، نورِ مجسم نظر آئے

اک روشنی بزمِ دو عالم نظر آئے

اے رفعتِ آدم کے علم دار محمد! اے مالکِ گنجینہ اسرارِ محمد!

اے جوہرِ آئینہ افکارِ محمد! تو نقدِ حقائق کا ہے معیارِ محمد!

زیبا ہے، اگر روشنیِ دل کہیں تجھ کو

کونین کی تخلیق کا حاصل کہیں تجھ کو

اے نازِ عرب، فخرِ زماں، نازشِ دوراں تو محفلِ ایجاد میں ہے شمعِ فروزاں

مستقبلِ اقوام و مملکتوں سے ہے تاباں تجھ ہی سے درخشاں ہے یہ کاشانہِ امکان

ہے نقشِ قدم میں ترے وہ نور کا عالم

موسیٰ ہوں تو محسوس کریں طور کا عالم

تو عشق کا جلوہ ہے، تو ہے حسن کی تنویر تو پیکرِ احساس ہے، تو درد کی تاثیر

ہمت ہے تری، عزمِ خداداد کی تفسیر کس اوج پہ پہنچا ہے ترا جذبہٴ تسخیر

بیدار ہوئی روحِ بشر تیرے کرم سے

ہر سمت اُجالا نظر آیا ترے دم سے

ہے کون؟ نہیں جو شرفِ ذات کا قائل عالم ہے ترے درسِ مساوات کا قائل

ہے ذہنِ رسا تیرے خیالات کا قائل جو دل ہے، وہ ہے تیری ہر اک بات کا قائل

مقبولِ جہاں ہے تری تعلیم کی قوت

تسلیم ہے سب کو تری تنظیم کی قوت

ہے اہل نظر میں سرِ فہرست ترا نام تبلیغ کی راہوں سے گزرتا تھا ترا کام

سمجھا دیے تو نے عملاً معنیِ "اسلام" "اسلام" حقیقت میں ہے اک امن کا پیغام

بل رہ گئے سب ظلم کی رستی کے نکل کے

وہ تو نے لیا زاویہٴ فکر بدل کے

ہر دل سے عداوت کا نشانا تو نے مٹایا بھولا ہوا الفت کا سبق یاد دلایا
تعمیر کا اعجاز زمانے کو دکھایا تخریب کی ماری ہوئی دنیا کو چلایا

تاریخِ تمدن میں کوئی تجھ سا کہاں ہے؟
اے خالقِ ماحول! تو جیتائے جہاں ہے

تھی درد بھرے دل میں یتیموں کی محبت جب تجھ سے ملے، بھول گئے باپ کی شفقت
کی تو نے بہر حال غریبوں کی حمایت

دنیا میں یہ احساسِ شرافت نہیں ملتا
دل ملتے ہیں، یہ جذبہٴ خدمت نہیں ملتا

ذلت تھے مجسم، ہوئے اعزاز کے قابل جو ننگ کے باعث تھے، ہوئے ناز کے قابل
کم زور ہوئے تجھ سے تگ و تاز کے قابل ہر طائرِ عاجز ہوا پر واز کے قابل

ہراک میں جو پوشیدہ نئی روحِ عمل ہے
سچ تو یہ ہے، وہ تیری ریاضت ہی کا پھل ہے

وہ راہِ عمل میں تری دن رات مشقت وہ ذوقِ تجارت ترا، وہ شوقِ ریاضت
وہ کوششِ پیہم، وہ عرقِ ریزی و محنت دیکھی کسی قائد میں نہ یہ شانِ قیادت

اس طرح کا رہ بر کوئی لائے گا کہاں سے
خود بھی وہی کرتا ہو، جو کہتا ہو جہاں سے

دنیا ہے ترے جذبہٴ ایثار کی قائل فاتحوں میں تری فطرتِ خوددار کی قائل
اصلاح اور اصلاح کے معیار کی قائل رفتار کی، گفتار کی، کردار کی قائل

خطبہٴ نظرِ اہلِ وفا پڑھتی ہے تیرا
دنیا ہے محبت کلمہ پڑھتی ہے تیرا

بہر ذرہ ترے فیض سے صحرا نظر آیا ہر قطرہ بڑھا اتنا کہ دریا نظر آیا
ہر نقطہٴ معانی کا خلاصا نظر آیا جس رنگ میں دیکھا تجھے، تنہا نظر آیا

کہتے ہیں ہمیں آج کہ رہ بر ہیں ہمارے

کل سب ہی کہیں گے کہ پیمر ہیں ہمارے

بیداری اقوام و ملل فیض ہے تیرا ہے نلم عطا تیری، عمل فیض ہے تیرا

مقصد کے لئے شوقِ اجل فیض ہے تیرا ہر مسئلہ زلیت کا حل فیض ہے تیرا

اخلاق کی بنیاد ہے جو کام ہے تیرا

افکار پہ چھایا ہوا "اسلام" ہے تیرا

تہذیب پہ، آداب پہ احسان ہے تیرا دل مانتے ہیں جس کو، وہ فرمان ہے تیرا

انسان بنایا ہوا انسان ہے تیرا ہر دور میں اک معجزہ "قرآن" ہے تیرا

اک ضابطہ عدل ہے، اک دفترِ دین ہے

ایسا کوئی دستور زمانے میں نہیں ہے

ہیں امن کے جلوے ہی، جدھر دیکھ لیا ہوں پُر نور تری راہِ گزر دیکھ رہا ہوں

اک عالمِ تنزیہِ سحر دیکھ رہا ہوں ہر سو تری الفت کا اثر دیکھ رہا ہوں

نادیدہ فضاؤں میں بھی پرواز ہے تیری

دل تک جو پہنچتی ہے وہ آواز ہے تیری

ہر سمت جو یہ روشنی فکر و نظر ہے اربابِ بصیرت میں جو یہ ذوقِ لہر ہے

مخلوق میں اک خاص جو اعزازِ بشر ہے یہ سب تری تعلیمِ مکمل کا اثر ہے

"اسلام" کا ہے نام و نشاں نام سے تیرے

سکے ہے شریعت کا رواں نام سے تیرے

ہے عالمِ افکار کی وسعت تو تجھی سے دنیا میں ہے کردار کی وحدت تو تجھی سے

ہر قلب میں ہے بوئے صداقت تو تجھی سے باقی ہیں کچھ آثارِ شرافت تو تجھی سے

سب سے تری تبلیغ کا انداز جدا ہے

اے بندۂ خالق! تو محبت کا خدا ہے